

## II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obbligatorja)

## DEĊIŻJONIJIET

## IL-KUNSILL

## DEĊIŻJONI TAL-KUNSILL

tas-16 ta' Frar 2009

**li temenda r-Regoli ta' Proċedura tal-Qorti tal-Prim'Istanza tal-Komunitajiet Ewropej fir-rigward tas-sistema lingwistika applikabbli għall-appelli kontra d-deċiżjonijiet tat-Tribunal għas-Servizz Pubbliku tal-Unjoni Ewropea**

(2009/170/KE, Euratom)

IL-KUNSILL TAL-UNJONI EWROPEA,

IDDEĊIEDA KIF ĠEJ:

Wara li kkunsidra l-Artikolu 64 tal-Protokoll dwar l-Istatut tal-Qorti tal-Ġustizzja,

Konformement mal-proċedura prevista fl-Artikolu 245, it-tieni paragrafu, tat-Trattat li jstabbilixxi l-Komunità Ewropea u fl-Artikolu 160, it-tieni paragrafu, tat-Trattat li jstabbilixxi l-Komunità Ewropea għall-Energija Atomika,

Wara li kkunsidra t-talba tal-Qorti tal-Ġustizzja tal-24 ta' Settembru 2008,

Wara li kkunsidra l-opinjoni tal-Parlament Ewropew tat-13 ta' Jannar 2009,

Wara li kkunsidra l-opinjoni tal-Kummissjoni tat-18 ta' Novembru 2008,

Billi fir-Regoli tal-Proċedura tal-Qorti tal-Prim'Istanza għandha tiġi speċifikata l-lingwa tal-kawża fil-każ ta' appell minn deċiżjoni tat-Tribunal għas-Servizz Pubbliku, kif previst fl-Artikoli 9 u 10 tal-Anness għall-Protokoll dwar l-Istatut tal-Qorti tal-Ġustizzja,

*Artikolu 1*

Ir-Regoli tal-Proċedura tal-Qorti tal-Prim'Istanza tal-Komunitajiet Ewropej tat-2 ta' Mejju 1991 (ĠU L 136, 30.05.1991, p. 1, b'rettifika fil-ĠU L 317, 19.11.1991, p. 34), kif emendati fil-15 ta' Settembru 1994 (ĠU L 249, 24.09.1994, p. 17), fis-17 ta' Frar 1995 (ĠU L 44, 28.02.1995, p. 64), fis-6 ta' Lulju 1995 (ĠU L 172, 22.07.1995, p. 3), fit-12 ta' Marzu 1997 (ĠU L 103, 19.04.1997, p. 6, b'rettifika fil-ĠU L 351, 23.12.1997, p. 72), fis-17 ta' Mejju 1999 (ĠU L 135, 29.05.1999, p. 92), fis-6 ta' Dicembru 2000 (ĠU L 322, 19.12.2000, p. 4), fil-21 ta' Mejju 2003 (ĠU L 147, 14.06.2003, p. 22), fid-19 ta' April 2004 (ĠU L 132, 29.04.2004, p. 3), fil-21 ta' April 2004 (ĠU L 127, 29.04.2004, p. 108), fit-12 ta' Ottubru 2005 (ĠU L 298, 15.11.2005, p. 1), fit-18 ta' Dicembru 2006 (ĠU L 386, 29.12.2006, p. 45) u fit-12 ta' Ġunju 2008 (ĠU L 179, 08.07.2008, p. 12) qed jiġu emendati kif ġej:

Fit-"TITOLU 5: APPELLI KONTRA D-DEĊIŻJONIJIET TAT-TRIBUNAL GħAS-SERVIZZ PUBBLIKU TAL-UNJONI EWROPEA", qabel l-Artikolu 137, għandu jiddaħħal l-Artikolu 136a, li jaqra kif ġej:

*"Artikolu 136a*

Bla hsara għad-dispożizzjonijiet tal-Artikolu 35(2)(b) u (c) u tar-raba' subparagrafu tal-Artikolu 35(3) ta' dawn ir-Regoli, fil-każ ta' appell mid-deċiżjonijiet tat-Tribunal għas-Servizz Pubbliku taht l-Artikoli 9 u 10 tal-Anness mal-Istatut tal-Qorti tal-Ġustizzja, il-lingwa tal-kawża għandha tkun dik tad-deċiżjoni tat-Tribunal għas-Servizz Pubbliku li tkun qiegħda tiġi appellata."

*Artikolu 2*

Din id-Deċiżjoni għandha tidhol fis-seħh fl-ewwel jum tat-tieni xahar wara l-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmula fi Brussell, 16 ta' Frar 2009.

*Għall-Kunsill*

*Il-President*

O. LIŠKA

---